



امامیہ بن لکھنؤ کا سالوان بی بی سالیہ



مطبوعہ سر از قومی پریس کوئٹہ اسٹریٹ لکھنؤ

يَا قَوْمَنَا اجْبِيعُوا رَأْيَ اللَّهِ

اے قوم جواب دے خدا کی طرف سے پکارنے والے کا

برادران ایمانی - سلام و تحلیکم

امامیہ مشن کی دینی تبلیغی خدمات آپ حضرات کی نظروں سے پوشیدہ نہیں ہیں اس سلسلہ میں جیسا کہ اس سے قبل بھی عرض کیا جا چکا ہے جب تک کہ ہر فرد قوم غلطی قربانی نہ کیے اس کام کو تیزی کے ساتھ آگے نہیں بڑھایا جا سکتا۔ چنانچہ ضرورت اس امر کی ہے کہ شیعیمان امیر المومنین کثیر القبا میں اس تبلیغی ادارہ کے ممبرین کو ہماری تقویت کر دین چند سالانہ کم سے ایک دہ پیہ ہر اوچو مومنین اس سے زائد مہرمت فرما دین وہ ان کی کوئی بے بنیاد چیز ہے اور ممبران کیلئے یہ رعایت ہوگی کہ ممبر بننے کے بعد جو رسالے شائع ہونگے وہ ان کو نصف قیمت پر دئے جائیں گے،

نارم ممبری ہے طلب نہ دایے اور خود بھی ممبر بنیے اور دیگر مومنین کو بھی ممبر بنا کر عند اللہ وعند الرسول ماجور ہو جائیے۔

خادم ملت  
سید ابن حسین عفی عنہ  
آنریری سکریٹری امامیہ مشن  
حسین آباد - لکھنؤ

حسین اور امام

(مصنف)

عالیجناب سید العلماء مولانا مولوی عیسیٰ نقوی صاحب

مجتہد العصر مدظلہ

# امییشن کی ساتویں مہمیت

حضرات - امییشن کو قائم ہونے بہت کم عرصہ گزارا ہو چکا ہے۔  
نئے یاد دہین لیکن اتنے ہی قلیل عرصہ میں اُسکے مذہبی خدمات اُس کا  
کافی تعارف کرا چکے ہیں ۔

امیشن نے اُس عرصہ میں چھ مستقل سالے شائع کر نیکے علاوہ ایک ایک  
رسالہ کے دو دو اور تین تین اڈیشن بھی شائع کئے جو اسکے خدمات قومی  
کی مقبولیت کا نتیجہ ہیں ۔

امییشن کی ساتویں خدمت یہ ہے جو میں نے کہا کہ اپنا نام نہ بنائے ہوئے  
آپ کے سامنے آ رہی ہو خدا نے عا بکر لکھ سکے بھی قبول فرمائے اور جس مقصد  
کیلئے اسکی شاعت کی جا رہی ہو وہ پانچویں میل کو پہنچے دے اسلام

خادم ملت - سید ابن عربی عنہ

آنریری سکریٹری امییشن - لکھنؤ

۷۲۵

۱۹۶۷

بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ رَبِّ الْعَالَمِينَ وَالصَّلَاةُ عَلَى سَيِّدِ  
 الْمُرْسَلِينَ وَالْحَمْدُ لِلَّهِ

# حسین اور اسلام

حسینؑ تاریخی دنیا میں محتاج تعارف نہیں ہیں، انکی شخصیت اور  
 عظیم کارنامے کروڑوں افراد کے عقیدت کو خم کئے ہوئے ہیں، تم نے  
 ممکن ہو کر انکے عظیم کارنامہ زندگی کے مطالعہ اور انکے حیرت انگیز شہادت  
 قدم اور استقلال و تدبیر کو بھرے ہوئے بمبیاں قدم اور قربانی کے  
 حالات پر مطالعہ حاصل کر لیا موقع نہ پایا، لیکن کم سے کم جسٹین کا نام  
 ضرور سنا ہوگا اور اتنا جانتے ہوگے کہ وہی بڑے تاریخی واقعہ کے ہیرو ہیں  
 ممکن ہو یہ خیال بھی تمہارے دل میں کبھی آتا ہو کہ حسین کون تھے اور

آخر اس آقے کے خصوصیت کیا ہیں جو اس بڑے انسان کی ذات سے تعلق رکھتا ہے۔ اچھا تو پھر آوازِ سبر و کون کے چند لمحے مجھ کو عارِ یت دو۔  
 میں تم کو حسینؑ اور ان کے مشن سے جس کے سلسلہ میں انھوں نے بڑی سے بڑی قربانی پیش کرنے میں دریغ نہیں کیا مختصر لفظوں میں شناسا کروں جس سے تم کو حسینؑ اور ان کے اقدامات کے متعلق صحیح رائے قائم کرنیکا موقع مل سکے۔

## حسینؑ کون تھی؟

### حسینؑ کی پٹیا اسلام کا روحانی تعلق

محبوبی مسیحی عیسوی میں جبکہ دنیا تاریکی کے عظیم دور سے گزر رہی تھی اور انسانی تمدن کی کشتی تفرقہ اور فساد کے طوفان میں ڈوبا ڈول تھی جزیرہ نما عرب سے اسلام کا آفتاب طلوع ہوا جسکی بتدائی کرنی اگرچہ جہان کے مرکزی مقام مکہ معظمہ سے ظاہر ہوئی تھیں لیکن پھر فرستہ

اسکی شہزی مشرق و غرب عالم پر چھا گئی اور دنیا کو روشن کر دیا۔  
 یہ ہر دلعزیز اور عالمگیر مذہب کا نام ہر اسلام اپنے ابتدائی دور  
 میں ترقی و اشاعت کی حیثیت سے عظیم شخصیتوں کی جانفشانی اور  
 انتھاکوششوں کا نتیجہ تھا ایک پیغمبر اسلام محمد مصطفیٰ صلی اللہ علیہ  
 وآلہ وسلم دوسرے انکے چچا زاد بھائی علی بن ابیطالب،  
 اگرچہ دوسرے بہت سے صحابہ کرام نے جو خدمات انجام دی ہیں  
 اور جان نثاری و فداکاری کے فرض کو انجام دیا ہر اُن کی کو نظر انداز  
 نہیں کیا جاسکتا اور وہ تاریخ میں سنہری حرفوں سے لکھے جانیکے  
 قابل ہیں لیکن ان کو اسلام کے سنگ بنیاد نصب کرنے اور اسکے بعد والے  
 ابتدائی مرحلہ کو کوئی تعلق نہیں ہر اور نہ اسکے بعد نہیں اسی  
 حیثیت دی جاسکتی ہر بلکہ وہ ضمنی حیثیت رکھتے ہیں لیکن حقیقتہً انہی  
 دو بزرگوں کے ثبات قدم و حیرت ناک استقلال در اپنے خون کو پسینہ  
 لینے کا اثر تھا کہ اسلام کی بنیادیں قائم ہوئیں اور حیرت ناک تیزی کھپا




اسکی اشاعت ہوئی۔

قدرت کو ان دونوں بھائیوں کے اتحاد کو مضبوط سے مضبوط تر  
 بنانا تھا، حضرت رسول اکرمؐ کی اکلوتی بیٹی حضرت فاطمہؑ ہر اسلام شہر  
 علیہا لکھتا، حضرت علی بن ابیطالبؑ کا عقد ہوا اور اس طرح علیؑ کو بہا  
 ہونیکے علاوہ ایک شہم کی فرزند ہی بھی رسولؐ سے حاصل ہو گئی اور یہ لڑ  
 سلسلے کہ جو اشاعت اسلام میں متحد تھے اور زبانِ امتحان کا مکیہ تھا ایک  
 نقطہ پر جمع ہو گئے۔

انہی مان با حضرت فاطمہؑ علی بن ابیطالبؑ سے دو بچے متولد ہوئے  
 جن کا نام تھا حسنؑ اور حسینؑ اس وقت کہ جب اسلام ایک نئے عمر بچہ کی  
 حیثیت سے رسولؐ کی آغوش میں پرورش پا رہا تھا ان دونوں بچوں  
 کی ولادت ہوئی جن کی پرورش بھی رسولؐ کی آغوش میں شروع ہوئی  
 اور اس طرح ان دونوں کا اور اسلام کا گہوارہ نزہت ایک قرار پایا،  
 ایک طرف نانا کہ جو بانی اسلام تھے اور دوسری طرف باپ جو مجاہد و

محامی اسلام تھے ان کے خدمات اور کارگزاریاں سامنے تھیں اور  
اس ماحول کے باعث اسلام کثیرا روحانی تعلق اور دلی ارتباط ان دُنیا  
بچوں میں بچنے ہی سے نسخ ہو گیا اور جتنی عمر بڑھتی گئی نفست اسلام کا  
خبر بہکم سے مستحکم ہو گیا۔

نذہبی عقائے حین کی بنیاد دونوں بزرگ حسن دین، امام خلق  
اور حقیقی ذمہ دار اسلام قرار پاتے ہیں بالکل لگ ہو کر تار و نخا اعتبار  
سے بھی یہ ایک مسلمہ حقیقت ہے کہ ان دونوں بزرگوں کی زندگی پابجا  
شریعت اور حفظان اصول مذہب کی حیثیت سے اسلامی  
تعلیمات کا مکمل مینہ اور احکام شریعت کا جسم نمونہ تھی اور  
اس لئے بھی اسلام اور شریعت اسلام کے ساتھ غنائی گہری  
ہمدردی ان کو ہوتی تھی کسی کو نہیں۔



# نبیائے کمال کا دور حکومت

یا

## تاریخ کا ایک سیاہ ورق

پنچیسر اسلام کی وفات اسلام تھیلے ایک سخت ترین مصیبت تھی  
 جس کے بعد ہی سے اس کی زندگی کا ایک نیا دور شروع ہوتا ہے شروع شروع  
 میں کچھ عرصہ تک اس کی سادگی و حقیقت پروری، ظاہری جاہ  
 غریب سے تعلقی درآمدی ساز و سامان سے کننا کشی ایک حد تک محفوظ  
 تھی لیکن اس وقت حاتمے ترقی کی قبضہ کسری کے مالک پہلوانوں کا  
 قبضہ ہوا، شاہانہ تزک و جہان سلطنتی جاہ و جلال آنکھیں دین و چار  
 ہوئیں ادھر اسلامی فردین بھی کشور آرائی اور جہان بینی کے جذبات  
 نے پردہس پائی اور مذہبی پابندیوں کے بجائے سیاسی منصوبہ بازیوں  
 اور کمزوریوں کے مقابلہ میں جابرانہ طاقتوں کے مظاہر کو دور و دور ہو گیا۔

رسولؐ اور انکے خاندان (نبی ہاشم) کے قدیمی حریف نبیؐ میسہ کہ جو برابر رسولؐ کے لئے شاعت اسلام کے خلاف اپنی طاقت کے آخری نفس تک جنگ کرتے رہے اور سب سے آخر میں اُمید کے تمام رشتے منقطع ہو جانیکے بعد بدلنا خواستہ اسلام لائے تھے پھر ان انقلابات میں اپنے منصوبوں کے پورا کرنے کا اچھا موقع ملا۔

حضرت خلیفہ ثانی (عمر بن الخطاب) ہی کے دو بین نام پر ان تسلط ہو گیا تھا جو عرف گوزری کی حیثیت سے تھا لیکن قدم جمانے کیلئے بہت کافی تھا۔

تیسرے دو بین خوش قسمتی سے مرکزی حکومت نبیؐ خلافت کا ہوا بھی نبیؐ امت کے سر پر بندھا اور اس گروہ کو اسلام کے پھیلنے پر دیرینہ منصوبوں کے پورا کرنے کا پورا موقع مل گیا۔

حضرت خلیفہ ثالث کے ساتھ حسن ظن کو راہ دیتے ہوئے کہا جاسکتا ہے کہ مشا و سادہ لوح خلیفہ وقت کو اپنے ان خاندانی افراد کے غرض و

مقاصد اور ان کے اطوار و حالات کی اطلاع نہ تھی لیکن یہ مسئلہ حقیقت ہے کہ  
اس عہد میں صحابہ رسول اور سچے اسلامی فرزندوں کی جیسا انتہائی شرمناک  
برتاؤ اختیار کئے گئے اور انہوں کی جانبداری اور ان کے بدترین مظالم  
کی حمایت انتہا تک پہنچ گئی جس کے بعد پانی سرخ و نیلا ہو گیا اور مظالم کو  
برداشت کرتے کرتے صبر کے پیمانے پر پہنچ گئے جس کا افسوسناک نتیجہ  
قتلِ خلیفہ کی صورت میں ظاہر ہوا۔

تاریخ کے مطالعہ سے اس قتل کی بہت کچھ ذمہ داری بنی امیہ کے  
سرکھائی دیتی ہے۔

اس کے بعد حالات نے پٹا کھایا اور خلافت کیلئے بڑے بڑے صحابہ کرام  
اور اہل علم عقد کے اتفاق آراء سے حضرت علیؑ کا انتخاب ہوا اور  
سب نے اتفاق آہ کی بیعت کی لیکن گورنر شام معاویہ بن ابی سفیان  
جو وہاں پورے طور پر قبضہ جما چکے تھے وہ اسلامی متفقہ فیصلہ کے  
سامنے سرنگون نہ ہوا تھے نہ وہ اور چون حضرت عثمان کی طلب کے

بہانے سے علی بن ابیطالبؑ برسرِ پیکار ہوئے چنانچہ جنگ صفین کے  
سیکڑوں معرکہ جن میں ہزاروں مسلمانوں کا خون پانی کی طرح بہ گیا  
اسی کا کرشمہ تھے۔

آخر اس جنگ کا فیصلہ ایک مکالمہ مصاکت کیتھا ہو جس میں اگر  
دیانت و امانت کا جوہر کا فرما دیتا تو یقیناً مسلمانوں کے درمیان ناگوار  
اختلاف کا خاتمہ ہو سکتا تھا لیکن انہوں نے حرصِ آنکے ٹبھتے ہوئے سیلاب  
اظہارِ محبت کو فتنہ و فساد کا پیش خم قرار دیا اور اختلافِ فراق  
کی خلیج پہلے ہی زیاں وسیع ہو گئی۔

یہ وقت تھا کہ شام کے تحت پر غی اہیہ قدم پوری طاقت کیساتھ  
جم گئے تھے ادھر میر المومنین علیؑ کو مسجدِ کوفہ میں شہید کیا گیا اور شام میں  
مخالفتِ المہدیت کا طوفان پوری قوت پر بلند ہو گیا اور مشقِ بکرتام  
بلادِ اسلامیہ میں ہر کمالِ جرات کیتھا المہدیتؑ سولہ پر لٹن طعن  
کا بازار گرم ہو گیا۔

اس لئے ماننے کے بعض اہم خصوصیات  
کی ایک مثال ضرور سمجھے جاتے ہیں لیکن ان کے در حکومت کے ایفوسناک خصوصیات ہیں  
جو اسلامی تاریخ میں جلی حروف میں قوم نظر آتے ہیں اور ان سے اس مابین  
اسلام کے ضعف و سہری کا اندازہ ہوتا ہے۔

(۱) وضع احادیث اور خدا و رسول پر افتراء و بہتان کو ہی جرم  
نہ رہا بلکہ اس مخصوص مصاح کے تحت میں جائزہ و انعام دیا جاتا تھا چنانچہ  
ابو الحسن علی بن محمد مدائنی جو اسلامی مؤرخین میں بڑے اہم کا شخص ہے  
اس نے کئی الباحثات میں اس لئے کے حالات درج کرتے ہوئے لکھا ہے۔

کتب معاویۃ ابی عثمان فی جمیع الافاق ان لا یجوز والاحد شیعۃ  
علی شہادۃ و کتب الیہم ان انظروا من قبلکم من شیعۃ عثمان و عجبۃ  
واہل لایۃ الذین یروون فضائلہ مناقبہ فادلفوا فاجالسہم  
وقربوہم واکرموہم واکتبوا الی بکل ما یرد علی کل رجل منهم داعمہ اسم  
ابی عسیرۃ ففعلوا ذلک حتی اکثر وانی فضائل عثمان و مناقبہ

لما كان يبعث اليهم معاوية من الصلوات والكساء والحجاء والقطائع  
 ويقضي في العزيم والموالي فذكر ذلك في كل مصر وتنافسوا في  
 المنازل والدنيا فليس يجد امرؤ من الناس عاملا من عمال  
 معاوية فيروى في عثمان فضيلة او منعة الا كتب اسمه وقرب  
 وشفعه فلبثوا بذلك حيناً -

”معاویہ نے تمام عمال کو لکھا کہ شخص حضرت عثمان کی فضیلت میں  
 کسی حدیث کو بیان کرے اس کا پورا نام مع پتہ کے سب سے اس لکھ کر بھیج دو  
 اور پوری طرح جائزہ و انعام لئے اس کو بالامال کر دو اس کا نتیجہ یہ ہوا کہ  
 فضیلت عثمان میں احادیث کثرت سے ہو کر ادراکات تک سلسلہ قائم ہوا  
 نہ کہ کتابی عمال ان الحدیث فی عثمان فذاکروا فتا فی کل مصر وکل  
 وجه و ناجتہ فاذا جاءکم کتابی لهذا فادعوا الناس الی الترویج فی  
 فضائل الصحابة والخلفاء الاولین ولا تترکوا اخبارا یرویہ محمد بن  
 المسلمین فیابی تروا بالاولی و استونی بما تفضل فی الصحابة فان هذا



احبّ الیّی واثق بعینی وارضی لحجة ابی تراب شیعة واشدّ علیهم من  
 مناقب عثمان وفضلہ فقرأت کتب علی الناس فرویت احادیث کثیری فی  
 مناقب الصحابة مفعلة لاحقیقة لها ویدا لئاس فی روایة ماجری  
 هذا المجرى حتى اشدّ ابدت کون ذلك علی المنابر والقیالی معلی الکتاب فغلبوا  
 صبا غم وغما غم من ذلك الکتاب الواسع حتی مروءة وتعلی کما  
 يتعلون القرآن حتی علموه بنا غم ونساء غم وحمم وحمم فلبثوا  
 بذلك ما شاء الله -

”پھر تم کو رزق نہ ملے گا کیونکہ عثمان کی فضیلت میں احادیث کا  
 بہت کافی ذخیرہ جمع ہو گیا ہے اب تم دیگر صحابہ کے فضائل میں روایت  
 احادیث کی طرف لوگوں کو دعوت دے اور جو کوئی فضیلت بھی تو تمہاری  
 نسبت احادیث میں وارد ہوئی ہے اس کے مقابل دوسرے صحابہ کیلئے بھی  
 بیان کرو علی اور ان کے شیعوں کی دلیل کے ٹل کر نیک سب سے بڑا دعوہ  
 یہی ہے کہ میں پھر کیا تھا، فرمان لوگوں کے سامنے پڑھا گیا اور سیکرے

حاشیہ صحابہ کبار کے مناقب میں تصنیف ہوئیں جن کی کچھ اصلیت  
یعنی عظیمین اُن کو منبروں پر بیٹھوا دیں معلمین مکتبہ چون کو قرآن کی طرح  
حفظ کراتے تھے بلکہ لڑکیوں عورتوں اور غلاموں کنیزوں تک کو یاد  
کرا کر اضروری سمجھتے تھے۔

اس کا نتیجہ یہ ہوا کہ صحیح اسلامی روایات بھی ان بے حقیقت اخبار کے  
ساتھ مخلوط ہو کر بے اعتبار بن گئے اور علمی تحقیق و تدقیق میں ایک بہت بڑا  
خسر ہو گیا۔

(۲) سب شتم اور کاہل اسلام کو گالیان دینے کا دستور نکال آیا  
دشمن دشام کے منبروں پر چالیس برس تک رسم ادا ہوتی رہی اور علی بن  
ابیطالب کی نسبت اس جسارت کا سلسلہ قائم رہا۔

(۳) بلاد اسلامیہ میں شراب بہت آزادی کیساتھ استعمال کیا جانے  
لگی اور اس کی خرید و فروخت میں کوئی رکاوٹ باقی نہیں رہی چنانچہ  
عبدالرحمن بن سہل انصاری (صحابی رسولؐ) نے شراب کے بارے میں یہ

اڈون کو دیکھا تو اپنے منیر کی نوک سے ان مشکون کو بھاڑ ڈالا حضرت  
 معاویہ کو خبر معلوم ہوئی تو کہا اُس بُدھے کو چھوڑ دو اسکی عقل جاتی رہی ہے  
 عبد الرحمن نے سنا تو کہا خدا کی قسم میری عقل نہیں گئی ہر گز سالتما ب نے  
 مانع فرمائی ہر اس کو کہ شراب پر شکم میں دخل ہو یا برتنوں میں رکھی  
 جائے (دیکھو کتاب الفاء ابن اشیر حزی ج ۳ ص ۲۹۹ داص ج ۱ حفظ  
 ابن حجر عسقلانی ج ۲ ص ۴۱)

اس سے معلوم ہوتا ہے کہ اس زمانہ میں شراب کی در آمد مسلمانوں میں بہت  
 خوبی سے ہو رہی تھی اور اگر کوئی سچا مسلمان تعرض کرتا تھا تو اسے دیوانہ اور  
 عیقل کا خطاب یا جاتا تھا۔

(۴) بگینا مسلمانوں کا خون بہتے دوسے سے بہا یا جانے لگا یہ کہیں  
 کلمہ گوین کی گردنیں زیر تیغ ہو گئیں ہمرقہ بن جندب بسرن ارطاة  
 اور زیاد بن ابیہ کی سیاہ کاریاں اسی عہد کا نام عمل ہیں عبد اللہ  
 بن عباس کے کہیں بچے ان کی گردنیں فرج کر دیے کہ جس سے وہ بچیں

ہو گئیں (ملاحظہ ہو استیعاب، ابن عبد البر مطبوعہ دائرۃ المعارف ج ۱۰)  
جلد اول ص ۶۶)

(۵) نہ ہر کچا دقار بالکل کم ہو رہا تھا اور بڑے سے بڑے ارکان مذہبی کو غرہ  
پن میں اڑایا جاتا تھا۔

امیر معاویہ نے بڑے بچہ سے چار بیہ بن قداملہ دراضفہ و شخصوں کی  
نسبت فرمایا کہ اشتریت منہما دینہا مین نے ان کو ان کا نہ ہر محل  
لے لیا (استیعاب ج ۱ ص ۱۵۴)

مصر کے لوگوں نے دربار میں اگر السلام علیک یا رسول اللہ کہا  
اور اس کو ارا کر لیا گیا، سنزدینا تو بڑی بات تھی معمولی سی زبانی تنبیہ  
نہ کی گئی (ملاحظہ ہو تاریخ طبری ج ۶ ص ۱۸۴)

ان دونوں واقعوں کو ہم نے اپنے رسالہ "قائم الحسین کا مذہب میں  
تفصیل سے لکھا، درآن ہو سو قے اسلامی حساسات و جذبات کی  
کمزوری کا پتہ چلتا ہے۔

امیر معاویہ کا زمانہ کسی نہی طح بسر ہو گیا اور انھوں نے اپنی عمر گزار دی  
 مگر مسلمانوں کے سر پر ظلم و ستم کے ایسے یونٹا کو سوار کر گئے جس نے اسلام کے شانہ  
 کو بالکل درہم و برہم کر دیا۔ یزید کے اخلاق و عادات امیر معاویہ بخیر تھے؟  
 نہیں ہرگز نہیں وہ خود یزید کے خصوصیات اقاف تھے اور اس کا اظہار  
 بھی کیا ہے خباثت علامہ ابن حجر مکی اپنی کتاب "تطہیر اللسان و انجنان"  
 میں جو حضرت معاویہ کے مناقب فضائل میں تصنیف کی ہے لکھتے ہیں  
 کہ ایک روز امیر معاویہ رونے لگے مروان نے کہا کہ کیوں کیا ہوا؟  
 آپ کے رونیکا سبب؟ جواب یہ کہ

ای شیء کنت عند عبد الباقی بنی و رقت عظمیٰ کثرت الموع  
 فی حبیبی و درصیت فی حسن مایہ بنی و لولا ہوا می ف یزید  
 البصر تصدی -

دنیا میں کوئی راحت تھی جو میں نے نہ ٹھائی ہو، اس بن زید  
 ہو گیا، یا گھٹا لگ گیا، جو کمزور ہو گیا لیکن اگر مجھ پر یزید کی محبت کا غلبہ

نہ تو تلامین اپنے گمراہ راست کو چل کر لیتا " (حاشیہ صواعق محرقة مطبوعہ مصر)  
 دو کے مقام پر علامہ بن حجر لکھتے ہیں -

قولہ ولولا هواي الخ في غاية التجميل على نفسہ بان مزيد  
 محبتہ ليزيد اعمت عليه طريق الهدى وادعت الناس بعدا  
 مع ذلك الفاسق لما رقى في المرحى -

"ان الفاظ میں معاویہ نے پورے طور پر اقرار کر لیا ہے کہ زید کی محبت نے ان کو  
 ہدایت کے رستوں سے لاندھا بنا دیا ہے اور اسی فرط محبت نے مسلمانوں کو ان کے بعد  
 ایسے فاسق و فاجر کے ہاتھوں میں مبتلا کر دیا جو ان کی ہلاکت کا باعث ہوا"  
 (حاشیہ صواعق محرقة ص ۷)

اس کے بعد کون کہہ سکتا ہے کہ معاویہ زید کے افغان عادات سے  
 بے خبر تھے اور اس کی دلی عداوت نیک نیتی پر مبنی تھی، زید کی بیعت  
 مسلمانوں نے بے ہمتی کی تھی اور زور و جواہر کے خزانے اس کیلئے وقف  
 کر دیے گئے۔ زید سخت خلافت پر متمکن ہوا اور اس کے فسق و فجور نے نہایت

بدکردیا ہر طرف معصیت خدا اور مخالفت شریعت کا باز اگر کم ہوا مذہب  
 باز کچھ اطفال در اسلام ریت طاق نسیان بن گیا، نزدیک کے افعال و  
 عادات کے تفصیلی تذکرہ سے ان صفحات کو پر نہیں کیا جاسکتا اسلام کی  
 مستند تاریخین ان واقعات کو اپنے اندر محفوظ کئے ہوئے ہیں۔ واقعی نے  
 مختصر الفاظ میں جس طرح نزدیک کے بدکرداری کی تصویریں ہی جوہر صفت ہیں  
 کان حلالینکھ امھا الادلاد والبنات والاخلوات ولشرب  
 الخمر ویدع الصلوة۔

”وہ ایسا شخص تھا کہ اپنے باپ کی منکوحہ کنیزوں اور اپنی بہنوں  
 بیٹیوں تک کو نہ چھوڑتا تھا شراب پیتا تھا اور نماز کو ترک کرتا تھا“  
 (ملاحظہ ہو صواعق محرقة، علامہ بن حجر کی ص ۱۳۵)

اب بتاؤ کہ کیا اسلامی بادشاہ یا خلیفہ المسلمین اور مجوسیوں میں  
 کچھ بھی فرق ہوا؟ حد سے زیادہ فاسق و فاسقہ کی بی بی مان بہنوں بیٹیوں  
 سے مقاربت کرنا حمیت و غیرت بلکہ انسانیت کی خلاف سمجھتے ہیں۔

بادشاہ وقت کے ان عادات و اخلاق کو دیکھ کر دنیا نے رنگ بڑھ لیا  
 تھا اور مذہبیت بالکل فنا ہو گئی تھی لطف یہ ہر کہ بڑے بڑے صحابہ کرام  
 خم کئے ہوئے تھے اور کسی کے دہن سے صدائے اعتراض بھی بلند نہ ہوتی تھی۔  
 سوائے پانچ شخصوں کے تمام صحابہ و تابعین یزید کو خلیفہ رسول تسلیم کر چکے  
 تھے ان پانچ میں سے پہلا نام حسین بن علیؑ کا ہوا اور اسی کی دیکھا دیکھی عبد  
 بن عمر اور عبد اللہ بن زبیر اور عبد الرحمن بن ابی بکر اور عبد اللہ بن عباس  
 یزید کی طرف سے کوشش شروع ہوئی کہ ان کو بھی پابند بنایا جائے  
 اور سبے زبیر اور حسین علیہ السلام کے حلقہٴ بیعت میں داخل  
 ہونے کیلئے اہتمام کیا گیا۔

گزشتہ تاریخ اور اسلام کی موجودہ حالت کو دیکھتے ہو  
 ظاہر ہے کہ علی بن ابیطالبؑ کا فرزند اور خاندانِ رسولؐ سب سے بزرگ اگر  
 ان حالات کی موجودگی میں یزید کی بیعت کر لیتا تو اسلام کا نام بھی  
 باقی نہ رہ سکتا۔



## حسن مجتبیٰ کی صلاح مجاہد کر بلا کی تہمیدی

ہر اقدام جو اپنے وقت پر ہو وہ مفید نتیجہ خیز اور موثر ہوتا ہے لیکن اگر وقت سے پہلے کیا جائے تو وہ نتیجہ مفید ہونے کے بجائے مضرت ثابت ہوتا ہے بلکہ اپنے کرنے والے کو اکثر ہمیشہ کیلئے مورد الزام بنا دیتا ہے۔  
 واقعات کی رفتار یکساں نہیں رہتی بلکہ تدریجی حیثیت سے ترقی کرتی ہے اور ان کا طریقہ علاج بھی اسی اعتبار سے مختلف ہو جاتا ہے۔  
 عالم کا نظام اسی پر قرار پایا ہے اور انسان کی افتاد طبع یوں ہی قیام ہوئی ہے اس میں تغیر و تبدل کا امکان نہیں۔

زخم رسیدہ کچے ہوئے جزد بدن ہاتھ یا سیر کا علاج کرو، بھیا ہر لگاؤ مرسم بدو ضرورت ہو تو بار بار تشر دلو او پھر اگر نہ اچھا ہو اور کسی سمیت کے جسم میں سرایت کر نیک خوف ہو تو اسے کاٹ کر بھی پھینک دو کسی عورت کا حق نہ ہوگا لیکن اگر زخم پیدا ہو نیسے ٹھسا ہی یا کوئی علاج معالجہ کرنا

پہلے ہی کاٹ ڈالتے تو ضرور دلائل اور عام طور پر عقل سمجھے جاتے حالانکہ  
 طرز عمل ہی تھا جو بعین اختیار کئے جانے پر مدد و تسخیر سمجھا جا  
 تھا۔ شواہد و حالات کی اصلاح کے لئے قربانی اور وہ بھی جان کی  
 قربانی کامیاب ہوئی۔ تین برس پہلے لیکن سب سے آخری وجہ تمام  
 وسائل ذرا بیچ ختم ہو جائیں اور کوئی تدبیر کارگر نہ ہو اس وقت اس کا جو  
 یہ وہ جہان تک حری رہی وہی تک مدد ہو اور اگر اس سے پہلے  
 میں گئی تو اس پر جلد بازی غیر موقع شناسی اور نا اہلیت اندیشی وغیرہ  
 کا الزام آجنا ضروری ہو جس کے بعد اس کو حق بجانب بنیں سمجھا جاسکتا  
 اور سی کیفیت اس کی کامیابی اور تاثیر خاصیت۔

حالات کی اصلاح کے لئے احتجاج و استغاثہ مصاحبت و امداد  
 شرط شرط و افراد و معاہدہ الیسی چیزیں ہیں جن کا اختیار  
 کیا جانا ابتدائی حدود میں ضروری ہو۔

بیشک جب یہ وسائل ذرا بیچ اختیار کئے جانے کے بعد کام

ثابت ہوں تو پھر من جزبہ المجر حبلت ببالندامندہ آزمودہ را  
 آزمودن حمل مست کے مطابق انسان سے ان ذرائع کا مطالعہ ہو سکیگا  
 اور اس کی رفتار عمل کو لگے بڑھ کر کسی دوسرے اقدام تک پہنچنے کا حق پیدا  
 ہوگا۔ یہی تہیجی رفتار اقدام عمل میں جب تک قائم ہوگا میابی کی توقع ہو  
 ورنہ نہیں ایک بات ہو جانے پر پہلے ہی دل مرنے مارنے پر آمادہ  
 ہو جانے والا مغلوب الغضب کب جائیگا۔ وہی تعریف کا حق نہیں بربلا  
 اسکے اگر تمام دیگر ذرائع واسبا کے ذریعے تمام حجت کے بعد انسان کسی اہم  
 مقصد کی وجہ دینے پر طیارہ ہو جائے تو فداکاری وجہان نشاری  
 اور موخر قربانی قرار پائے گی۔

ایک انسان اگر اپنے افعال و اعمال میں توازن کو ملحوظ رکھتا اور  
 اپنی کارگزاریوں میں صرف جذبات کا فرمانبردار نہیں بلکہ عقلی غور و تدبیر  
 کا پابند ہو تو اسے اس نظام کا پابند ہونا ضروری ہے۔

شام کی اموی سلطنت کے ہاتھوں بیشک ہر بخطرہ میں تھا

اور حق و صداقت پا مال ہو رہے تھے جس کی صلاح کیلئے قربانی  
 درکار تھی لیکن اس قربانی کے حق بجانب قرار پانیکے لئے دوسرے پر امن اور  
 صلح پرورد سائل ذرائع کے صرف کئے جانے کی ضرورت تھی۔  
 بیشک اگر اہم سین اکیلیکا بیکسٹری قسم کے سابقہ حالات کے برباد کی  
 بیسیسے کنار کشتی کر کے باوجود نقد ان اعوان والصار مخالفت پر  
 جس کا لازمی نتیجہ آپ کا قتل ہونا تھا طیار ہو جاتے اور ایسا کرتے تو  
 ان سوالوں کا پیدا ہونا اگر یہ تھا کہ آخر اہم نے اسے تاحول کی کیا حالات کے  
 دستی کی کوشش کیوں نہ کی؟ مخصوص شرائط کی کیا صلاح کر کے اپنے  
 مقاصد کو کیوں نہ حاصل کیا؟ کم سے کم امور سلطنت سے تعلق ختیار  
 کر کے مدینہ رسول میں قیام پذیر کیوں نہ ہوا اور کربلا اگر اپنے میں معین  
 خطر میں کس لئے ڈالا؟

یہ سوالات پیدا ہونے کے بعد جن کا کوئی صحیح حل بھی موجود نہ تھا  
 یقیناً آپ کا قتل ہونا صرف جذبات کی کار فرمائی کا نتیجہ قرار پاتا

اور اس لئے نہ قابل تائید ہو تا اور نہ موثر و کامیاب کین واقعہ تھا  
کہ امام حسینؑ کا اقدام عمل یا قربانی وہ ایک مکمل نظام کے تحت مین واقع  
ہو تھا جس کیلئے برسوں کی طویل مدت کے حالات موقع کو فرمایا ہو  
تھے یہاں تک کہ ۶۱ھ میں اسکی وقت آ گیا۔

شرع شروع میں امام حسینؑ کا صلح کر لینا اور مخصوص شرائط معاہدہ کے  
ساتھ سلطنت کی ذمہ داریوں سے شکست ہو کر دس برس خاموشی کی  
زندگی بسر کرنا اور پھر دس ہی برس تک امام حسینؑ کا بھی عملی حیثیت سے  
خاموش رہ کر حالات کا مطالعہ کرتے ہوئے اکثر قربانی یا مکتوبی احتجاج  
کرتے رہنا لیکن باوجود اسکے حالات کا وہ بہ صلح ہونے کے بجائے بے  
بدتر ہوتے جانا، شرائط معاہدہ کا ٹھکرا دیا جانا، صلح نامہ کے دفعات کا  
پامال ہو جانا، قربانی احتجاج و استغاثہ پر کوئی شنوائی نہ ہونا بلکہ اپنے  
انسانیت سوز اور اسلام کش فعال پریش از پیشہ صراہ کر کیا جانا اور اس  
سلسلہ میں پانی کا سرکاوہ نہ ہونا اور معاملات کا جھگڑا نہ ہونا

جب لی اہم حسین کیلئے اس عظیم اقدام کا موقع پیدا کر دیا تھا کہ جو انھوں نے  
کر بلا کی سرزمین پر انجام دیا۔

اب عترتِ تاریخی حالات سے بخبری کا نتیجہ ہو گا کہ حسین نے خود  
اپنی جان کو مضطر خطیرین ڈالا۔ اگر وہ مہینہ میں قیام کرتے اور زبرد سے  
برسرِ پاش نہوتے تو آپ کا خون کر بلا کی زمین پر نہ ہوتا۔

یہ خیال بالکل بے حقیقت ہے۔ بنی امیہ کی عداوت بنی ہاشم اور  
خصوصاً علی بن ابیطالب کی اولاد سے اس حد تک پہنچ چکی تھی کہ وہ  
کسی طرح ان کو حسین سے بٹھنے نہیں دے سکتے تھے اور انکی خاموشی سہی  
بھی انکی آنکھوں میں خار بن کر کھٹکتی تھی۔ حسینؑ نے باوجود صلح جوئی اور  
خاموشی و کنارہ کشی کیا پھل پایا؟ یہ کہ زہر قاتل کے اثر سے کلیجہ کے  
ٹکڑے ہوئے اور دشمنوں کی ظلم و بیداد کا خاموش فسانہ سناتے ہوئے دنیا سے  
رخصت ہوئے۔ جنانِ خواجہ حسن نظامی صنادِ لہوی اپنی کتابِ معجمِ ما  
حدیث اور دوسری کتابیں بید نامہ ص ۳۷ میں لکھتے ہیں۔

”پہلا خون سیدنا حضرت ام حسن کا ہر جو تالیخ کی روایت سر قطعاً  
 امیر معاویہ کے اوپر ثابت ہے اور کوئی قدیم و جدید محکمہ تاریخی دقانونی  
 منکی بریت اس قتل میں نہیں کر سکتا۔“

کون کہ سکتا ہو کہ اگر حضرت ام حسین عراق میں نہ آتے اور مدینہ میں  
 قیام فرماتے تو ان کے قتل کیلئے کوئی ایسا ہی خاموش حربہ ہتھمال کر دیا  
 جاتا جس طرح حضرت ام حسن پر ہتھمال کیا گیا۔

اس وقت آپ کی جان بھی جاتی اور افراد بشر کے سامنے حقیقت کے واضح ہو گیا  
 بھی کوئی طریقہ نہ ہوتا بلکہ جس طرح اس سے پہلے ام حسن کی شہادت سے کہا  
 کیا جاتا رہا اسی طرح حضرت کی شہادت سے بھی برأت کرنا ضروری خیال  
 کیا جاتا اور یہ یقیناً یزید کی فتح اور حسین کی شکست قرار پاتی تھی کیونکہ  
 اس حالت میں اولاً ذکر کرنے اپنے مقصد کو حاصل کیا حسین کے وجہ کو دنیا  
 سے محو کر دیا اور پھر عالم کے سامنے اپنے تئیں بری بھی ثابت کر دیا اور حسین نے  
 اپنی جان سے ہاتھ دھویا اور کوئی نتیجہ خیز اثر بھی دنیا میں نہ چھوڑا،

بھلا حسینؑ مجھے عقول تدبیر و استقلال کی مالک ہستی سے کب تو بے کجی کہتی  
 ہو کہ وہ اس پہلو پر متوجہ نہ ہو، حسینؑ نے اپنے معاملہ کو دو مختلف صورتوں میں  
 منحصر پایا، ایک ہے کہ خاموش طریقہ پر اپنی جان سے ہاتھ دھوئیں اور  
 دین اسلام و شریعت نبویہ بھی برباد نہ کیے افعال اقوال سے مجھو کر رہی  
 دوسرے یہ کہ اپنی ہستی کو ظاہری صورت میں دست فدا کے سپرد  
 کر کے ہمیشہ کی واسطے اپنی اور اپنے نانا کی تحریک کو زندہ کر کے اسلام کا  
 ایک پابدار نقش چھوڑ دین، فرزند رسولؐ نے اپنے عظیم تدبیر و دعا بخشی سے  
 کام لیکر دوسری صورت کو ترجیح دی اور اسلام کو زندہ کر نیکی کے ساتھ اپنی  
 موت کو اپنے اور اسلام دونوں کی فدا کے مقابلہ میں اختیار کیا،  
 حسینؑ نے اپنی جان دیکر اپنے مخالفین کے مفاد کو ہمیشہ کیلئے پال  
 کر دیا اور یہی عظیم فتح و جبر کی حصر تھے ظاہری صورت میں فدا ہو کر  
 حاصل کیا۔



حسین کا اقدام عملِ خالص تبلیغی شان رکھتا تھا  
(اور)

تدبر و سیاست کا بہترین نمونہ تھا

اہم بین درحقیقت مدینے اس بات کا طریقہ اٹھا کر نکلے تھے کہ دنیا کے  
سامنے حق کو حق اور باطل کو باطل ظاہر کر دین چاہیے انھوں نے اپنے  
مقصد کی شاعت اور یزید کے ننگِ انسانیت افعال کو طشتِ اذہام  
کرنے میں وہ تمام وسائل ذرائع اختیار کئے جو ان کے عظیم تدبر و سیاست  
کا پتہ دیتے ہیں -

سب سے پہلے دیکھو کہ حسین نے مدینہ رسول کو چھوڑ نیکی بعد مکہ معظمہ  
کو اپنے قیام کے لئے منتخب کیا۔ مکہ معظمہ کا قیام سطحِ نظر نہیں تو اس غرض کیلئے  
تھا کہ اس مقام مقدس میں خوریزی حرام ہو لہذا انکی زندگی دشمنوں کے  
خطر سے محفوظ رہے لیکن نقطہ نظرِ شیخِ خاص کیلئے تسلیم کیا جاسکتا ہے کہ  
حسین کی آخر تک اپنی جان بچانا منظور ہو مگر حسین کو عمر نے پرکھ کر باندھ

چکے تھے اور پورے طور پر آخر تک نئے نئے واقعات پیش نظر رکھتے تھے جس کو برابر الفاظ میں بتلاتے بھی رہتے تھے انکی نسبت اس خیال کو کوئی وقعت نہیں دیا جاسکتی۔

حقیقت یہ ہے کہ مکہ معظمہ قلب نبزیرۃ العربیۃ عالم اسلام کا مرکز تھا، اطراف و جانب کے قافلے برابر آتے جاتے رہتے تھے اور علامہ فضیلہ رحمہ اللہ جج کے جو اسلامی شریعت کی رو سے ہر مستطیع مسلمان پر واجب ہے اور جس کی بدولت ایشیاء و جہان میں چاروں طرف مختلف قبائل عرب کا آنا ضروری ہو خود عرب کے قدیم روایات اور سابقہ عملدراست کی وجہ سے جو صدیوں سے قائم تھا اور اسلام نے بھی جسکی بطل کرنے کی ضرورت سمجھی تھی عرب کے اس خطہ کو تمام مختلف اخیال قبائل عرب کا محل اجتماع بنالانسی تھا یہ شہر ہوکانفرنسین جو شعروجن اور خرید و فروخت وغیرہ کے مرکز قائم ہوتی تھیں جن کو اسواق العرب کہا جاتا ہے وہی القعدسہ لیکن مجرم تک مکہ وظائف اور مدینہ کے درمیان ہی میں قائم ہوتی تھیں۔

احمد بن کی شخصیت دنیا کے عرب میں کوئی جنبیت نہ رکھتی تھی، اگرچہ  
 مذہبی احساسات مرد ہو گئے ہوں اور میں کو ان کے واقعی مراتب کے ساتھ  
 لوگ پہچانتے ہوں لیکن رسول کا نواسا، سلطان حجاز و عراق کا فرزند  
 ملک عرب کا سب سے زیادہ سخی و جواد جس کے گھسے کبھی کوئی سائل محروم  
 نہیں پھرا، نبی شام کا بزرگ خاندان، یعنواں وہ تھے جن سے کوئی بھی  
 ناواقف نہ تھا اور کسی کو ان کے انکار کی جرأت نہیں ہو سکتی تھی۔

حسین نے ہی زمانہ کہ جو تمام قبائل عرب کے جماع کا تھا مکہ میں اپنے  
 قیام کے کو تجویز کیا، ہم نہیں کہنا چاہتے کہ حسین اپنے کو کوئی بڑا لشکر جمع  
 کرنا چاہتے تھے اور ان قبائل عرب کے ساتھ روابط بڑھا کر اپنی حیثیت کے  
 مضبوط بنا کر یزید کو مقابلہ کا خیال رکھتے تھے، نہیں ہرگز نہیں، اگر  
 وہ ایسا چاہتے تو کر سکتے تھے اور مضبوط تحریکات نے کی صورت میں  
 ممکن نہ تھا کہ اس میں کامیابی نہ ہوتی۔

میں بالکل نزدیک تھا جس کا اسلام علی بن ابیطالب کا رہن منہ تھا

اور اسکی وجہ سے وہ ان کے رہنے والوں کو علی بن ابیطالبؑ ان کے گھر سے  
سے پھریا ہمدردی حاصل تھی ۔

طائف بھی کچھ اولاد رسولؐ کا مخالف نہ تھا لیکن فرزند رسولؐ کو عاقر  
ادھوا نبانی کا شوق تھا، وہ اپنے تئیں ایک عظیم الشان بادشاہ تسلیم  
کرانے کی ہوس نہ رکھتے تھے، مگر حسینؑ کا قیام مکہ معظمہ میں صرف اس لئے تھا  
کہ جہو عر کے اندر صورت حالات کی طرف ایک جہ پیدا ہو جائے اور زیرہ  
کے افعال اعمال کا چرچا ہو نیلگے ۔

حسینؑ کے قتل کیلئے حجاج کے لباس میں شام سے کچھ لوگ بھیج گئے  
ہوں یا حضرت کے پاؤں بخیر کر لئے جانے کا سامان کیا گیا ہو بہر حال معلوم  
اسباب عل کے ماتحت امام کا بیت احرام سے خست ہونا اور زمانہ حج کے  
گزرنے کا انتظار بھی نہ کرنا اس کو امام کے تبلیغی مقصد میں پورا دخل نہ  
ایکی ایسا خلاف توقع حسینؑ کا حج کو ترک کر دینا اور تمام اہل عیال  
کیٹھا مکہ معظمہ سے مکمل کھڑا ہونا ایسی حالت میں کہ حج کا زمانہ بہت کم

باقی تھا اس نے تمام قبائل عرب کے نمایندوں میں ایک لہر دوڑادی وہ  
اگر کوئی تائبیج اُس موقع کی قلم بند کی گئی ہوتی تو اُس میں ضرور نظر آتا  
کہ اس موقع پر کن خیالات کا اظہار کیا جاتا تھا۔

حسین بن علیؑ کہان چلے گئے؟ حج بھی نہ کیا؟ ان تمام اہل و  
عیال و اقربا کی کیا اپنے نانا کی قبر کے چار کو کیوں چھوڑ دیا؟ دیزید کے  
خوف سے کیوں؟ دیزید کیا چاہتا ہے؟ (حسین سے بہت کا طالب ہے)  
لاحول لا قوۃ بھلا ایسا کیونکر ہو سکتا ہے؟ فرزند رسولؐ اور دیزید ایسے  
شرابخوار اور زنا کار فاسق و فاجر کی بیعت کرے! اچھا پھر کہہ معظّمہ  
کیون قیام نہ کیا؟ کس لئے حج کو بھی ترک کر دیا؟ دجّان کا خطرہ تھا  
شاید کہ حسینؑ کے قتل کرنے کیلئے شام سے کچھ لوگ بھیجے گئے تھے تو وہ  
توبہ! اس سے بڑھ کر سفاکی ظلم کیا ہوگا کہ فرزند رسولؐ کو حرم میں بھی حسین  
نہ لینے دیا جائے؟

یہ تذکرے وہ ہوں گے جو مکہ معظمہؑ کے اطراف و جانب میں اکثر

با خبر حلقوں میں بہت اہمیت کیساتھ جاری تھے۔

وہ زمانہ کہ جب برق رسالت و مخبریت مسدود تھے تاڑ بلیفون وغیرہ  
 خبر رسانی کے ذرائع نایاب اس سڑ بھک کوئی طریقہ واقعات کی عیت  
 کا نہیں ہو سکتا تھا۔ کہتے روزانہ لوگ آتے جاتے رہتے تھے۔ شخص تازہ  
 اپنے شہر میں آیا اس کو بھی تازہ واقعات کے ضمن میں حسین کے نقل و حرکت اور  
 اس کے اسباب و علل کا بیان کرنا ضروری تھا اس کا نتیجہ یہ نہیں تھا کہ امام  
 کیلئے کوئی بڑا لشکر جمع ہو جائے لیکن مطالب صرف اتنا تھا کہ پہلے سر  
 ان حالات کی شاعت ہو جانے کے حسب سببیں کی شہادت عام طور سے  
 نامعلوم اسباب و علل کا نتیجہ قرار نہ پائے تاکہ اہل شام کو اپنے دل سے اس کیلئے  
 مخصوص وجہ تلاش کرنے کا موقع مل جائے اور حسین کی مطلوبیت و حقانیت  
 مخفی ہو جائے یقیناً اگر امام کی طرف سے ان طرق نشر و شاعت کو عمل میں  
 نہ لایا جاتا تو یزید کی طرف سے امام کی شہادت کو طرح طرح کے لباس پہنائے  
 جاتے اس کا نتیجہ یہ ہوتا کہ حسین کا خون رائے گان چلا جاتا یا بین معنی کہ آپ

اپنی جان بھی ہاتھ سے کھوتے اور کوئی ہمدردی بھی افراد بشر کے قلوب  
 میں چھوڑ کر نہ جاتے اور نہ وہ مقصود جو آپ کا تھا حاصل ہونا اگر خدا کی قدرت  
 دیکھو کہ امام شہید ہوئے اور تمام دنیا نے اس بات کو تسلیم کر لیا کہ وہ ناحق قتل  
 کئے گئے، شام کا حاکم اور اسکے دشمن انسانیت زرا اور ساتھی کسی تہمت  
 تراشنے کا موقع بھی نہ پاسکے! اسے خداوند عالم کی قوت قاہرہ کے جسدین  
 کے تدبیر تعلق ہوا اور وہ اسباب و علل شہادت کے نشرو اشاعت کا نتیجہ تھا۔  
 حسینؑ نے اپنی نقل و حرکت کے وجہ کو زندگی ہی سے عالم اسلام میں  
 شائع کر کے دشمنوں کی زبانیں بند کر دیں اور اپنی مظلومی کے سامنے  
 دنیا کے تسلیم کو خم کر لیا اور اس سے بڑھ کر حقانیت کی تبلیغ کیا ہو سکتا ہے؟  
 حسینؑ کا قافا خاموش مبلغ تھا | حج کا زمانہ تھا عراق  
 یمن، طائف وغیرہ طبرستان و قبائل مکہ میں آ رہے تھے، ادھر امام حسینؑ  
 اپنے اہل اقرباء انصار اصحاب کی ایک کثیر جماعت کے ساتھ خیمہ و خمر گاہ  
 تمام اسباب تھ لئے ایک بڑے قافلہ کی صورت میں مکہ سے جا رہے تھے،

عالم مسافرت میں زندگی گزارنے والے واقف ہیں کہ راستہ میں چار پہنچ  
 آدمیوں کا بھی قافلہ نظر آئے تو کھوج ہوتی ہے کہ یہ کون لوگ ہیں کہاں سے  
 آتے ہیں؟ پھر کہاں امام حسینؑ کا شاندار قافلہ اور صحابہ عوانِ مختصر  
 لشکر اس پر طرہ یہ کہ حج کو دو دن باقی رہ کر مکہ معظمہ کی طرف آ رہا ہو جبکہ  
 دنیا مکہ معظمہ کی طرف حج کے لئے متوجہ ہے ایسے جوہ یقیناً جاذبِ نظر اور سب  
 توجہ تھے اور ایک جنسبِ شخص کو یہ پوچھنا ضروری تھا کہ کیرے کا لشکر ہے؟ کہاں  
 جا رہا ہے؟ اور حسینؑ کا نام معلوم ہونے پر وہی سوالات جو ہم نے اس کے قبل  
 درج کئے ہیں۔ چنانچہ تاریخین شاہد ہیں۔

فردوسی ملاقات امامؑ کو یہی تفاتی طرہ پر ہوئی تھی اور عبد اللہ بن  
 مطیع و عمر بن عبد الرحمن مخزومی بھی راستہ میں خلافت توقع امامؑ سے دیکھ کر  
 ہو گئے اور پھر کہ گفتگو ہوئی وہ تاسع کے اوراق میں محفوظ ہے۔

اسکے معنی یہ ہے کہ حسین بن علیؑ اور ہاشمی جو انون کا شاندار قافلہ جو  
 خانہ خدا کو مجبوری چھوڑ کر جنگاؤں میں راہ پیمائے خود ایک پیش مبلغ اور



داعی حق تھا جو دردِ دل کے لوگوں کو تحقیق حالات اور کشف حقائق پر  
مجبور کر دیتا تھا۔

کر بلا کی سرزمین پر تبلیغ | راستہ کے تمام اہم واقعات کو چھوڑتے ہوئے

اہم کی اس عظیم الشان تبلیغ کا حوالہ دینا چاہتا ہوں جو کر بلا کی سرزمین پر  
حسینؑ نے ظاہر ہوئی، وہ وقت کہ جب جن کے پیاسے دشمنوں نے چاؤن

طریقے امام پرستہ بن کر دیا تھا اور تیس ہزار کے لشکر نے دین و دنیا کے

انسانیت و عزت کو خیر باد کہہ کر فرزندِ رسولؐ کے قتل پر کمر باندھ لی تھی

اُن کا گمراہی سے باز آنا ناممکن تھا اور حسینؑ اس بات سے واقف تھے لیکن ایک

مبلغِ مذہبِ داعی حق کا فریضہ ہے کہ وہ حق کی آواز کو بلند کرے اور

تبلیغ و دعوت میں کوتاہی نہ کرے اور اس فرض کو امام نے خوب اکیا۔

ایک شب کی مہلت نمازِ کھیلے اور مفادِ اسلام کی

بے نظیر تبلیغ

۹۔ محرم کو اس وقت کہ جب بخارا لشکر کی یو دین تھی اور حسینؑ اور انکی مختصر

جماعت کے قتل کیلئے نہ کر دیا گیا تھا حسینؑ نے اپنے بھائی کو بھیجا ایک  
 شب کی ہولناکی کیوں؟ کیا اس لئے کہ حسینؑ اپنے اہل حرم سر  
 رخصت ہو لیں، اپنے عزیزوں کو دل بھر کر ایک رات اور دیکھ لیں یا  
 ایک شب میں کوئی سامان جنگ کر لیں نہہین بلکہ صرف اس لئے کہ  
 آج کی رات بھر خدا کی عبادت کر لیں چنانچہ انھوں نے ایسا ہی کیا شب  
 اس طرح گزاری کہ لہم دوی کدوتی المخلؑ اس جماعت کی آوازیں  
 ذکر الہی اور تسبیح کی گیتیں اس طرح گونج رہی تھیں جیسے شہد کی مکھی کے  
 چھتے سے آواز آتی ہے۔

اس طرح انھوں نے دکھلادیا کہ سخت ترین مواقع پر کس طرح ہول  
 نہرہ کا خیال رکھا جاتا ہو اور یہ کہ مذہبی جذبہ عالم کے ہر جذبہ سے زیادہ  
 برہمقادت ہے۔

دسویں عاشور کے دن نماز ظہر اگدشتہ موقعِ سخت اور زیادہ  
 کمٹھن وہ موقع تھا جب لڑائی شروع ہو چکی تھی حسینیؑ مختصر لشکر کے بہت سے

جوان قتل ہو چکے تھے اور کمزوری محسوس ہونے لگی تھی تیردن کی بازشمی  
اور کمانوں کے ٹرنے کی گرج لیکن اس حالت میں بھی ناز نظر جماعت ادا  
کی گئی اور ایسی ناز کہ جس کی نظیر عالم کی تاریخ پیش نہیں کر سکتی۔

امام و لقبالہ اور مجاہدین کی کھینچے اور دو بہادر جوان امام کے آگے  
سینہ سپر ہوئے کہ جو شیرائے دہلی نے اوپر روکین جس کا نتیجہ یہ تھا کہ ناز ختم  
ہوئے ہوئے آن دونوں بہادرین میں سے ایک سعید بن عبد اللہ غنی زمین پر  
گر کر ٹرنے لگے تین اور دنیا سے خواست ہو جاتے ہیں۔

یہ تھے خانیت کے مظاہرات اور صداقت کے نمونے جو اگرچہ اپنے وقت وقوع  
میں خاموشی کی تھی مگر میں آئے لیکن انھوں نے دنیا کو دعوت حق کی  
پرندہ رازدار سے ملو کر دیا اور افراد اسلام کے اسلامی حساس کو جھجھو کر بیدار  
کر دیا اور دوسری طرف یزید اور ہوا خواہان یزید کے ظالمانہ افعال کو ہلکا  
حرکت کا پردہ چاک کیا۔

تبلیغ حق کے دیگر مظاہرات | عاشورے کی صبح لیکر عصر تک

واقعات اگر ہم کھنا چاہیں تو میضنون کافی نہیں ہو سکتا تاہم شاہد ہر کہ  
 حسینی فوج کا ہر جوان ایک مبلغ کی حیثیت کھاتا تھا۔ بریرہ دانی کا مبالغہ  
 حبیب بن مظاہر کا مکالمہ میر بن قین کا خطبہ و تمام انصار واقف ہوا کہ  
 وہ جزینہ میں سے ہر ایک حسینی شہادت کے اسبابِ علل بیان کرنے میں ایک  
 مبلغ کا حکم رکھتا تھا۔ اس کا اثر ظاہر ہوا یا نہ ہو لیکن ایک مبلغ کی کامیابی  
 پڑھیں ہر کہ اس کی آواز پر لبیک کہنے والے زیادتی تعداد میں پیدا ہو جائیں  
 بلکہ اسکی کامیابی یہ کہ نہ سخت دشمنوں کو قتل پر اور دشوار گزار منازل میں  
 اپنے رفیقین کو ادا کر دے اور جو دعوتِ اہل حق ہر اس کو لوہا کر سکے۔

حسینی فوج کے تمام جوان دانشمندی و دیکھ بھولت ہو چکے، ہاشمی علیہ السلام کے  
 شیر بھی اپنے بزرگ کی حمایت میں کام آگئے ہر طرف مظلوم حسین باقی ہیں  
 اور دشمنوں کا حلقہ ہر دل پر مہلتا کا ہجوم اور آسمانوں میں دنیا تار کی شہ  
 گردہ مبلغِ الہی، ربانی داعی مذہبِ نبویؐ و رفیقِ سیرت کا ایک سینہ کھیلے غافل  
 نہیں ہر وہ خطبہ پڑھتا ہو، تقریریں کرتا ہو، صحابہ رسول کو گواہ بنا کر

اپنی حقیقت کا ثبوت دیتا ہو۔ کیا اس امید پر کہ یزیدی لشکر حسینؑ کی حالت پر رحم کھائیگا یا وہ درہم و دینار کی جلوہ آرائی اور روپیہ شریفوں کی جھنکار اور حکومت سلطنت کی طمع و حرص سے آزاد ہو کر حق کے راستہ پر آجائیگا؟ لاواللہ! حسینؑ بھولے اور ناعاقبت اندیش نہ تھے، وہ خوب جانتے تھے کہ بنی نوع بشر کو حالات سے واقف اور خبر نیا ناچاہتے تھے، آنھوں نے کوئی دقیقہ اظہار حق میں اٹھا نہیں رکھا اور آخری نفس تک اپنے فرض کو ادا کر گئے۔

اس وقت بھی کہ جب عمر کا خنجر لوبگاہ مصطفیٰ کے قریب چکا تھا اور امامت کا چراغ گل ہو رہا تھا حسینؑ نے اپنے قاتل کے سامنے تبلیغ کی اور اپنے نانا کی صداقت و حقانیت کو ثابت کر دکھایا "اے مردِ راستہ! چہرے نقاب بٹھا" شمر نے نقاب بٹائی حضرت نے فرمایا صدقہ اللہ جہدے "میرے نانا رسولؐ نے سچ کہا تھا کہ حسینؑ تیرا قاتل ایک مبرص و دکورھی شخص ہوگا"

روحی لک لک افساد! اے حسین بن علی اپنے مرتے دم تک اپنے فریضے  
ہاتھ نہیں اٹھایا، اپنے اپنے نام کے قول کی تصدیق زیرِ خنجر بھی ثابت  
کر دی۔ آپ کے خون کا ہر قطرہ جو کر بلا کی زمین پر گر رہا تھا آپ کی مطلوبت کا  
مرثیہ خوان اور ملت اسلامیہ کا واحد مبلغ تھا۔

## واقعہ کر بلا کے بعض شہداء

**ایشاد و اسات** | مشترکہ ضرورت کے وقت دوسرے کو اپنے لئے  
مقدم کرنا ایشاد اور سخت موقع پر دوسرے کو مبتلا پا کر خود شریکیتِ مصیبت  
اور ہمدرد ہو جانے کا نام مواسات ہے۔

ان دونوں صفوں کا بہتر اور مکمل ترین نمونہ زمین کر بلا کے مجاہدین نے  
پیش کیا، ان میں سے ہر فرد نے اہم کے نفس کی حفاظت کو اپنے نفس و بدن کے  
اس طرح مقدم سمجھ دیا تھا کہ وہ اپنے تئیں جیتے جی معرکہ سمجھ لیے تھے۔  
سید الشہداء اہل بیت پر نماز ظہر ادا کر رہے ہیں اور دشمنوں کے تیرون کی

بوجھا رہی۔ سعید بن عبد اللہ اور زہیر بن قین امام کے سامنے سپرد ہو کر  
کھڑے ہیں اور ابھی نماز صبح ختم نہیں ہوئی کہ سعید زخموں سے چور ہو کر  
زمین پر گر جاتے ہیں۔

اور خود امام نے مفاد ملی کی مخالفت کو اپنی نفس و ملکیت سے عزیز تر اور ادا و قبا  
اور ان سے بھی بالاتر عزت ناموس پر اس طرح مقدم کیا کہ خود دنیا کی ہر چیز  
سے ہاتھ دھو لیا اور اپنے کو عالم بھر کے مصائب و آلام کا نشانہ بننا گوارا  
کیا لیکن دین اسلام کو قائم کر گئے۔

اور وہ اسات کا یہ عالم کہ کوئی مصیبت انصار و صحابہ نہیں پڑی  
جس میں امام نے ان کا ساتھ نہ دیا ہو انصار و عزا کی شہادت کے عنوان  
مختلف تھے لیکن جہاں امام مظلوم کی شہادت پر ایک نظر کی جاتی ہو تو  
صاف معام ہوتا ہو کہ وہ کسی ایک عنوان کے ساتھ مخصوص نہ تھی بلکہ  
ایک نیا ہی قتل کی جتنی صورتیں ہوتی ہیں وہ اس ایک نیا ہی  
جمع ہوئی تھیں۔

حبیب اُس دن صرف اپنی جان نہیں دے رہے تھے بلکہ دنیا کو اپنا  
دوا سات کا نہ بھولنے کے قابل ہو کر دے رہے تھے اور بے نظیر مثال  
قائم کر رہے تھے۔

**ثبات قدم استقلال** | سخت اور دشوار گزار گناہوں کے چبوتے

قدم میں لغزش نہ دینا ثبات و استقلال ہوا اور اس امتحان میں کر بلا کے  
مجاہدین کا نمبر سب سے اول ہے، اُن کے سخت اور دشوار گزار مصائب کی توجہ  
عالم سے جدا گانہ تھی، سرگردن کے باہمی ارتباط کا ایک مرتبہ دشمن  
سے قطع ہر جانا ایک جاننا زبا ہی کے نزدیک کوئی اہمیت نہیں رکھتا  
لیکن تین دن کی بے آبی اور خون کی کثرت کے سبب کچھ تے اندر  
اگل کا بھڑکنا ہر لحظہ حضار و نزع روح کی تکلیف برداشت کرنے کے لیے تھا  
کسں سچوں کو باہمی بے کپی طرح ٹپتے دیکھنا اپنے ہاتھ سے اپنی زندگی  
کے عزیز ترین سرمایہ و لا کو کھینچی ہوئی تباہی و ان اور برستے ہوئے سیر  
میں بھیجا، نہیں بلکہ اپنے ہاتھ پر چکر لے کر کھڑے کو نشانہ تیر ہوا دینا



ہر انسان کا کام نہیں۔ انکے انتقال و ثبات قدم کی نظیر تاسخ پیش  
 کرنے سے قاصر ہر اور انھوں نے اسکے ذریعہ جو حیرت انگیز کامیابی حاصل  
 کی انکی مثال بھی ملنا ناممکن ہے۔ وہ فنا نہیں ہوئے بلکہ ہمیشہ کیلئے  
 خود زندہ ہوئے اور ہزاروں کو زندہ کر گئے۔ دور فلک میں جب تک اسلام  
 کا دور ہوا انکی یاد سچے مسلمانوں کے دل میں ہمیشہ تازہ رہیگی اور  
 سرشک عجم کے سچے صد دانہ پران کے نام کا درد ہوتا رہیگا۔

## عزت نفس و موت کا موازنہ

مجاہد کر بلا کا نعرہ شیرانہ

الموت اولیٰ من سركوب العذل

زندگی عزت بخشے ہو اور فطرت انسانی میں حیاتِ نیا کی محبت  
 و ولایت کر دی گئی ہے، انسان اسی کی خاطر سخت ترین دنیا کے مشکلات  
 برداشت کرتا اور سرد گرم عالم کا تحمل کرتا ہے۔ اس کی طبیعت اگر

از لہو و لعل غیرہ کے حسب اعتدال سرخا بج نہیں ہوئی ہو تو وہ اپنی جان  
 کی حفاظت میں الی قربانی یہ بھی دریغ نہیں کرتا اور ہم ممکن ذرا لے  
 جن سو اسکی ہستی کا بقا ممکن ہو ان کو صرف کرنا ضروری سمجھنا ہو اسلام  
 نے بھی اس فطری رجحان کو روکنے کی کوئی وجہ نہیں پائی بلکہ لاتعلق و  
 باید یکم الی تھلکتہ کے حکیمانہ حکم سے حفاظت نفس اور زندگی کی  
 نگہداشت کو فرضیہ لازمہ قرار دیا لیکن ظالم اعظم کے دور اور اس میں ہمارے  
 کی آمد و رفت میں ایسے ازک موافق پیش آجایا کرتے ہیں جب جذبات  
 نفسانہ میں تلطم اور طبی عقلی رجحانات میں تضاد مہوتا ہو زندگی  
 اپنی تمام دلفریبیوں کے باوجود اتنی مہیضے رت میں نہ آتی کہ دلایا  
 بلا اختیار اس سے انکھ بند کر لینا پسند کر لیتا ہو اور وہ اسی محبوب نے زندگی  
 جسے پروردہ ہر شے کو قربان کرتا تھا ہاتھ دھوئے میں لذت محسوس کیا  
 یہ صورت کبھی غیر عقلی، شہوانی، جاہلانہ، غاصبت اندیشانہ رجحانات  
 سے پیدا ہوتی ہو اور اس موقع پر جان دینے سے عقل بڑھ کر حیا کستی اور

شرع شامش کی آواز دیتی ہو لیکن جس وقت موت سے بتر زندگی یا زندگی  
 سے بہتر موت میں معاملہ ہو گیا ہو جس وقت حیات دنیا اہم تر تھی تھا کہ  
 پامال ہو نیکام پیش خمیمہ ہو اور جس وقت عزت نفس و رفائے ظاہری کا  
 سوال درمیش ہو جبکہ میز ان غفل نے صورت حال کے مختلف پہلوؤں پر  
 غور کر کے موت کو حیات پر ترجیح دیدی ہو تو اس وقت موت کے مونہ میں  
 جا پڑنے والے دائمی حیات کے مالک جاتے ہیں عزت و اہمیت ان ہمیشہ  
 عزت کا مصدر جان کو سمجھتی ہیں حسین بن علیؑ نے کر بلا میں جو رہتے  
 اپنے لئے مقرر کر لیا تھا وہ اسی اصول پر مبنی تھا، ان کی زبان سے  
 نکلی ہوئی لفظیں اگر صحیح و سچ صحرائے کر بلا میں گونج کر فنا ہو گئیں  
 لیکن ان کا پائدار مفہوم اب بھی غیرت و اقوام کے صحیفہ حیات کا  
 سرنامہ و ران کے دیباچہ زندگی کا عنوان اول ہر دالموت اولیٰ  
 میں سرکوب (عقل) ننگ عار کے برداشت کرنے سموت کا کرنا  
 بہتر ہے، انکی مخیر لفظین علو بہت کی منادی اور عزت نفس کی

ترجمانِ ہین اور انہی کو حسینؑ نے علیؑ صورت سے دنیا کو دکھلا دیا۔

## اصول کی حمایت و قربانی

حسینؑ کی قربانی دنیا زالی تھی  
اس قربانی کے انتظامات عجیب و غریب تھے

کہ بلا کے مجاہد حسین بن علیؑ کا اصول حق کی حمایت، شریعت اسلام کی  
کی نگہداشت اور جابر و ظالم طاقت کے مقابلہ میں روحانی و مذہبی  
خودداری کی حفاظت تھی، انھوں نے اپنے آخری نفس تک اس  
اصول کو ہاتھ سے نہیں جانے دیا، وہ اگر پہلی ہی مرتبہ اپنی جان کی  
قربانی پیش کر دیتے تو بہت ممکن تھا، اس قسم کی قربانیاں کم ہی  
لیکن شمالین میں سقراط نے بھی اپنے ہاتھ سزہ ہر کے جام کو ٹھاکر  
پی لیا تھا اور اپنی جان کو مقصد پر قربان کر دیا تھا لیکن حسینؑ

بن علیؑ کا مقصد بہت اہم تھا، وہ اپنی قربانی کی نوعیت ہی عالم کو  
 جدا کا زفر دینا چاہتے تھے، ان کا مقصد یہ تھا کہ اپنی طرف نسبت  
 رکھنے والی ہر عزیز شے کو خود اپنے ہاتھ سے قربان کرین اور جب اپنے  
 نفس کے سوا کچھ باقی نہ رہ جائے تو اس متاعِ گرائیا کو قربانی کے میدان  
 میں پیش کر دیں، آنکھوں نے سب سے پہلے اپنے راحت و آرام و طمن  
 کی اطمینانی زندگی کو قربان کیا جس کے سلسلہ میں ان کو ہر طرح کی  
 تکلیف برداشت کرنا پڑی۔

روز عاشور کی قربانیوں کے سلسلہ میں اپنے محبوبے بن صحابہ  
 انصار ساٹھ کے کھیلے ہوئے احباب کو قربان کیا، عزیزوں کی  
 باری کئی اور ایک ایک کر کے ان سب کو میدانِ قربانی میں بھیجا  
 اپنے اپنے بازو و فدا و رجائی قمری اہم کو قربان کیا، اپنے پیلے  
 بھتیجے اور داماد قائم بن محسن کو قربان کیا، اپنے دل کی قوت  
 آنکھوں کی روشنی اور پیری کے رملے علی اکبر کو قربان کیا۔

باغ اُمید کی آخری کوئل، اور غنچہ ناشگفتہ علی صُغُر کو خود اپنے ہاتھوں  
 پر لاکر قربان کیا، ابھی تک دل کے کمزور کی قربانی ہو رہی تھی اب  
 اعضاء بدن تک بے ہوش ہو چکی، اُن کو ایک ایک کر کے قربان  
 کیا۔ گوشت و پوست، سینہ و دست، دل و جگر، چہرہ و حسین  
 بلکہ صِغَر کا چہرہ و جسم اور اجزاء بدن کا ہر ذرہ قربان کیا تو بت  
 یہ ہو سچی کہ تیرے دل کو جگہ نہ ملتی اور دشمنوں کی تلواروں، نیزوں کو  
 جستجو کے بعد بھی خالی مکان نظر نہ آتا تھا، جب جسم کا ہر حصہ اور  
 دل کا ہر کھڑا قربان ہو چکا۔ صحابہ انصاریں بیت مین سے لے  
 پہلے ہی کوئی باقی نہیں رہا تھا اعضاء جسم کی قربانی کا بھی لگا  
 نہ رہا، ایک ایک نیزہ پر سیکڑے دن نیزے اور ایک ایک تلوار پر سیکڑے  
 تلواریں چھلکیں اور تیر بھی پنا پورا حوصلہ نکال چکے، اب سب سیکڑے  
 کوئی چارہ کار نہ تھا، کوئی قربانی کے قابل شے باقی نہیں رہی تھی  
 صرف ایک شے حیات تھا جو روح و بدن کے اندر پوشیدہ کشمکش حیات کے

با وجود قائم تھا اور ایک سرگردن کا ارتباط تھا جس میں اب تک  
جدائی نہونی تھی۔

اس باہمت مظلوم کیلئے گذشتہ تمام قربانی کے مرحلون کو طے کرنے  
کے بعد اس ایک قربانی کا مرحلہ بالکل سان تھا بلکہ اس میں خاص  
لذت محسوس ہو رہی تھی ہر صر کے مچنے مچنے حسین اس قربانی میں بھی  
کا مایاب ہو گئے اور خیر خیر سے کچھ دیر راز دنیا کے بعد ایک طرف نفس  
کی آمد و شد کا سلسلہ نفس بدن کا ظاہری حلقہ انفصال قطع ہوا  
اور دوسری طرف سرگردن کے ارتباط میں جدائی پیدا ہوئی۔

آسمان لاکھوں برس گردش کرے زمانہ کے ورق گوناگون  
خصوصیتوں کیساتھ سامنے آئیں اور اُلٹ جائیں لیکن اتنی  
شناخت کامل منظم اور مرتب قربانی کی مثال پیدا نہیں ہو سکتی۔



## حسینؑ کی شہادت کے بعد

فاطمہؑ ہر اکا جائز غروب ہو چکا ہر اور دس اپنے مقصد میں ظاہر صبح و شام  
 کامیاب چلے گئے، اب کوئی دوشام کے بازار میں اور بنی ہام کے گھرانے کی  
 معزز خاتین اور نیر وں پر کربلا میں شہید ہوئی اے مظاہرین کے نصیب  
 ہیں سطحی نظر سے دیکھنے والے اس منظر کو اہلبیت رسولؐ کیلئے سخت توہین و  
 ذلت کا باعث سمجھ رہے ہوں گے لیکن اقمہ یہ کہ اس وقت حسینؑ کی تبلیغ  
 منہائے شباب پہنچ گئی ہر اور دعوت حق کا دائرہ وسیع و وسیع تر  
 ہو گیا ہے۔ اگر چشم حقیقت میں سے نظر کرو تو نیزہ پر حسینؑ جس کی  
 پیشانی پر سجدہ معبود کا نشان پڑا ہوا ہے۔ سیما ہم فی وجہ ہم میں اثر  
 المتجود (چہرے نور ساطع ہے۔ ہر طرف تلامذت قرآن مجید میں مشغول ہیں  
 (۱) حبیب ان صحابہ لکھتے ہیں کہ انما من ایتنا عجباً۔  
 دوسری طرف مختصات عصمت جہان ہمارے مجمع میں چادر مقننہ و محرم



ہونیکے بعد غیرت و حیا کا مجسمہ اطلاق محمدؐ کی تصویرِ جاہ و جلال کی چادرِ دین میں  
 بھان، طہارتِ عفت کے اندر رہوس اور ان کے وہ حقائق و دقائق سر  
 مایہ خطبے کا تھا الفرج عن لسان ابیہما (زینبؓ کو یا علی بن ابیطالبؓ  
 کی زبان کیٹھسا کلام کر رہی تھیں)

چیزیں دہ دین جنھوں نے صداقت کے پیکر میں روح بھونک دی، دنیا کی  
 آنکھوں کے سامنے سوجھ بولتے مضلالت کے پردن کو چاک کر کے بھینک دیا،  
 عالم کو مشرق سے لیکر غرب تک حسین بن علیؑ کا مژبہ خوان اور زینبؓ کے فعال  
 اقوال سے سبیر از منہ فر کر دیا۔ اسی کا نتیجہ تھا کہ آج عالم کے گوشہ گوشہ اور  
 دنیا کے ہر چہرے میں حسینؑ کا نام ہر اور حجاز گاہقتی بادشاہ کر و دن فرار کے  
 دلوں پر قیامت تک کے لئے حکومت کر رہا ہر اور نبی جیسے جسوت و  
 عزت کا چراغ ہمیشہ کیلئے اس طرح گلی ہو کہ کوئی نہ لینیہ الا ہی نہیں ہر عالم  
 دیکھ لیا کہ کون ظالم تھا اور کون مظلوم؟ ظلم کا نتیجہ کیا ہوتا ہر اور مظلومیت  
 کی شان کیا ہر؟

علی نقیؑ عفی عنہ (لکھو)

نوی الحکمہ ۱۳۵۱ھ

# فلاکِ صحافت پر سلوعِ آفتاب

فرن قصیدہ گوئی ٹہن نئی شاہراہ

ادبِ اردو میں نہری شاہکار

اگر آپ انوسل دہن بہی تابانوں کے بستیہ افزہ مناظر دیکھنا چاہتے ہیں تو ایسے  
صحیفہ تجلی کی تبلیغی شاعری جیسی فلسفہ حقیقی ملح اور کیرکٹر نگاری کو درخان  
نقشِ ملاحظہ فرما کر اپنے مشہور و مشہور خلاق المعانی رسیل الشعرا حضرت زرم اردو کی  
کے نتائج افکار سے دلِ داغ کی بالیدگی حاصل فرمائیے۔

ہم خرم و ہم ثواب

”صحیفہ تجلی“ کی تمام منفعت خباہتیں، امیثین، اور شیعہ قیم خانہ کے لئے

وقف فرمادی ہو، لہذا اپنے محبوبِ دل کی ملا کر کے اجرِ جزیل حاصل کیجئے۔

قیمتِ مہلی ایک روپیہ قیمتِ اوسط ۱۲، قسمِ ادنیٰ آٹھ آنہ۔ غلامِ خرم چڑاک

ملنے کا پتہ: سید ابن حسین حسین آباد لکھنؤ

# مشرق تازہ

یہی رسالہ جو آپ کے ہاتھ میں ہے تبلیغی مقصد کو  
پیش نظر رکھتے ہوئے - غیر اقوام کے لئے انگریزی  
اور ہندی زبانوں میں بھی بہترین اہل قلم سے ترجمہ کرا کر  
شائع کیا گیا ہے، لہذا غیر اقوام میں تقسیم کے لئے ان کی  
بھی کثیر سے کثیر تعداد میں کاپیاں منگو کر مفت تقسیم کیجئے  
ان رسالوں میں سے ہر ایک کی قیمت دو آنہ ہے

اور خرچہ ڈاک ۱۰

میلے کا پتہ

سکریٹری المامیہ شمس الدین

لکھنؤ

SHAR JUNG ESTD 1910

(Oriental)

URDU PRINT

امامیہ مشن لکھنؤ کے تبلیغی کارنامے

			(۱) قاتلان حسین کا مذہب (میسراڈیشن)
۴	۲	۱	(۲) تحریف قرآن کی حقیقت (دوسراڈیشن)
۳	۱	۱	(۳) مولود کعبہ
۳	۳	۱	(۴) وجودِ محبت
۴	۳	۱	(۵) اصول دین اور قرآن
۳	۳	۱	(۶) اتحاد افریقین
۳	۳	۱	(۷) حسینؑ اور اسلام
۳	۲	۱	(۸) " " (انگریزی)
۳	۲	۱	(۹) " " (ہندی)

## منہ کا پتہ

سکرٹری ماشین حسین آباد لکھنؤ

# حج و سنیات

اپنی نوعیت کی پہلی کتاب جو عالم اسلام میں ظاہر ہوئی ہے سالگشتہ  
عراق میں مشاہیر شریفہ معصومین سلام اللہ علیہم سے جو حیرت انگیز مظاہر قدرت  
یعنی معجزات ظاہر ہوئے ان کے مستند تفصیلی واقعات ذاتی تحقیقات اور  
مستند ذرائع سے تصدیق شدہ معلومات حاصل کر کے ایک جاشایع کرنے  
کئے ہیں جو اب باب بان کے لئے بصیرت افروز اور تمام مذاہب قوم کے  
مقابل میں صداقت و حقانیت کی دلیل ہیں، یہ کتاب بھی حضرت سید العلماء  
مولانا سید علی نقی صاحب سبیل مجتہد العصر دام ظلہ کا، نتیجہ قلم اور انہی کی ذاتی  
تحقیقات اور کاوش کا نتیجہ ہے جو کتاب کی ادبی منزلت اور استناد و اعتبار  
کی حیثیت کیلئے بہترین ضمانت ہے ۲۰۷۵ء کی تقطیع پر اعلیٰ کاغذ و طباعت  
کے ساتھ تیار ہے اور اس میں متعدد دشفا یافتہ افراد کے نوٹ بھی شامل ہیں  
جو کتاب کی دید و زیبی اور نیز اس کے اعتبار و استناد میں اضافہ کا باعث ہوگا  
ہیں قیمت علاوہ محمولہ اک (۱)

چلنے کا پیسہ

سید ابن حسین آنریری سکریٹری المامیہ شین آبا و کھنؤ





